

~~Il-kok li kellna magħna kien jaf isaj-
jar tajjeb, u llestielna ikla tal-hbieb.
Wara l-ikel morna norqdu, ghax fil-
ghodu kien hemm lesta għalina għa-
dma jiebbsa oħra: nbakkru u ner-~~

~~bulha biex nitilghu Gebel Musa, għoli
7,460 pied!~~

~~DUN KARM SANT.~~

~~(Baqa' għal karga oħra.)~~

DISA' XHUR FIS-SALT U L-INSARA TAT-TRANSORDANJA

Meta jiena kont it-Transgordanja, is-Salt kienet l-akbar belt ta' dik l-art. Kien fiha nies, kif kont nis-magħhom jghidu, xi mitejn u ghoxrin elf ruf, il-kotra tagħhom Misilmîn; Insara kien hemm: xi hâga fuq elf Griegi Ortodossi; xi tmen mija Latini, u Griegi Kattolki ma' dwar erba' mija. Kien hemm ukoll xi Protestanti, imma ma jidhirx li kien hemm wisq. In-nies tas-Salt kienu kollha Gharab, barra minn qassis Taljân, Dun Giuseppe Longo (li gie

imgarrfa; dâk tan-naħa tax-Xerq (tluġh ix-xemx) jghidulu s-Salâlem; u l-iehor., in-naħa tal-Qibla (nofs inhar) jghidulu n-Nebi Gadôr. In-naħa tal-Gharb hemm *muntanja* wkoll, jghidulha Gebel Ghûxa, għolja tlett elef u sitt mitt (3,600) xiber Ingliz, imma ftit bghida, u qabel ma tilhaq telghatha, trid tghaddi wied minn tûlu, jghidulu Wâdi l-Qrâd. Ix-xemx, sa fis-sajf, fil-ghodu, tfigg minn wara s-Salâlem għal xi t-tmienja, u ftit wara l-erbgha, tinzel wara



*Dehra ta' biċċa
mis-Salt, in-naħa li
jghidulha n - N e b i
Gadôr. Id-dar wehed-
ha ta' fuq ras il-ġebel
hija ta' raġel Nisrâni,
kattolku, jismu Musa
Nassâr.*

s-Salt ftit żmien warajja), u jien, minn Malta, li sa dak iż-żmien, naħseb, kont l-ewwel Malti li qatt rifes dik l-art.

Is-Salt mibnija bejn tliet iġbla, fuq id-djûl tagħhom u ġewwa ż-żewġ wid-jien ta' bejniethom. Il-ġebel, jew *muntanja*, li jigi n-naħa tax-Xmiel (nord) jghidulu Gebel il-Qalgha, ghax fuqu kien hemm mibnija qalgha, jew belt żghira tas-suldati, il-lûm

Gebel Ghûxa, 'il hemm minn Wâdi l-Qrâd. Meta tagħmel ix-xita, l-ilma jearċar mal-ġnûb tal-iġbla, minn bejn id-djâr għal ġewwa l-misraħ li jghidulu s-Sûq (ghax ġewwa fih n-nies tas-Salt fil-ghodu jarmaw ibieghu) u mat-toroq il-kbâr tal-belt jigri l-wied. Toroq, li jistgħu jissemmev toroq kien hemm tlieta: tnejn jib-dew mill-misraħ u jibqgħu sejrîn jin-ghaqdu mat-triq tal-karozzi li tieħu

għal Għammân, u oħra li tibda minn hdejn il-knisja tal-Griegi Kattolki u tmûr tinghaqad mat-trîq ta' Għammân ukoll. Il-bqija, qalb id-djâr ta' mal-ġnub tal-iġbla, ma hemmx toroq, u anqas jista' jkun hemm, għax il-ġnûb weqfin wisq. Hemm bħal trej-qiet għaddejjin minn bejn id-djar, bla isem, u bla numri fuq il-bibien.

Jien mort is-Salt minn Gerusalêm; kien ġie hâdni l-kurât tas-Salt, Abûna Ġubrajiel Swejdân, Gharbi, mill-Huson, fl-ewwel t'Ottubru tal-1927. F'Lulju ta' dik is-sena, fil-Palestina u t-Transġordânja kienet għamlet tehzîza qawwija, u fis-Salt kienu waqgħu hafna djâr, u l-knisja tal-Latini wkoll kienet hasset sewwa. Kif wasalna hemm, fil-għaxija, il-kurât, l-ewwel hâga li għamel tlewem tilwîma kbîra b'hafna għajjât, mal-imghallem tal-bennejja, li kien wiehed minn Ghajn Kârem (il-Palestina) kunjomu Rokk, li kellu miegħu l-haddiema biex isewwu d-Dejr u jdawwru l-knisja bi hziem tal-hadid miksi bis-siment, biex isahhuha li ma taqâx. It-tilwîma kienet fuq id-Divân, għax il-hitân tiegħu kienu xxaqqu bit-tehzîza, u mgħallem Rokk kahhal ix-xqûq u l-hitân kien sa jbajjadhom. Fuq il-hajt tal-façcâta tad-Divân kien hemm żewġ tpingijiet sbieh, donnhom *affreski*, waħda Ġesù qiegħed jikteb b'sebgħu fit-trâb, u l-oħra Ġesù wkoll, ikellem lil-mara Samaritâna. U kien hemm ukoll disinn helu ta' weraq u fjuri, mad-dawra tad-Divân kollu, ftit 'l isfel mis-saqaf, u Rokk kien sa jbajjad u jgħatti kollox. M'n Alla li l-Kurât wasal fil-hin!

Jien kont mort hemm biex ngħallem ftit Inġliż fl-iskôla tal-Parrocċa. Għax il-Palestina u t-Transġordânja, dak iż-żmien, l-Insâra kienu jagħmlu

skola għaliegħom, biex uliedhom ma jmorrux l-iskôla tal-Gvern, fejn it-tfâl u s-surmastrijiet, kollha, jew qishom kollha, Misilmîn. Tfâl subjen tal-Insâra Latini dak iż-żmien fis-Salt kien hemm qisu xi erbghîn, u l-iskôla kienet għadha skôla tal-



Dun Ġubrajil Swejdân, qassis Gharbi, kattolku, mill-Huson, kurât tal-Parrocċa tas-Salt, meta mar hemm il-kittieb.

isem. Sâla mudlama, b'hafna bankijiet qodma fiha, bħal kattedra qadîma, u sigġu għas-surmast. It-tfâl, kbâr u żgħar flimkien; mîn jaf xi hâga u mîn ma jaf xejn. Imqarbin u ta' Fellahîn li huma, hafna minnhom aktarx mahmugîn. Domt hekk, waħdi, niehu hsiebhom kif nista', qisni xahar; dejjem insaqsi lil kurât meta sa jaslu s-surmastrijiet l-oħra li kellhom jiġu, u dejjem jgħidli li ġejjin l-aħħar tal-ġimgħa, jew


l-ewwel tal-gimġha d-diehla. Meta kien wasal biex jaghlaq xahar, qtajtha li nitlaq, u lil kurât tajtu *l-ult.matum*. Ghedtlu: "Jekk sa nhar is-Sibt li ġej ma jkunx ġie mqâr surmast iehor, jien, nhar il-Ħadd fil-ġnôdu nargâ' nitlaq lejn Gerusalêm." Il-kurât baża', għax kieku tlaqt jien, kien ikollu jaghlaq l-is-kola; għal hekk ċempel lil Patrijarka u qallu x'kont ghedtlu jien. U l-ġhada l-Patrijarka baġhat surmast iehor minn Ramalla, jismu Għazîz Abu-Sâba, u ftit jiem wara baġhat iehor ukoll mit-Tajbe, jismu Saghîd Xahîn. U ġie wkoll qassis żagħzugh Taljan, Dun Giuseppe Longo minn Torin. Hekk irmajna żewġ klassijiet oħra u qassamna t-tfal u x-xogħol mexa ahjar. Il-Patrijarka kien aktarx ġebbed xahar għal bil-ġhân, biex jiffranka xahar paga tas-surmastrijiet l-oħrajn.

Id-Dejr u l-knisja tal-Latini, fis-Salt, mibnijin ġewwa hofra fit-tarf tal-m'srah li semmejt l-ewwel. Id-Dejr jgħammar fih il-Kurât, u fih fûq u isfel. Fûq fih żewġ kurridûri, wiehed twil u iehor qasir, magħmulin skorra; fit-twil hemm id-Divân u żewġ kmamar, u fil-qasir tliet kmamar kollox, tnejn għal Kurât, u kamra għal-qassis il-viċi, meta jkun hemm. Fil-kurridûr il-qasir kien hemm bieb żgħir għal ġewwa l-kanpnâr u mill-kanpnâr għal knisja; u taraġ għal taht. Billi d-Dejr u l-knisja mibnijin ġewwa hofra, il-kmâmar ta' taht kienu kollha ndewwa u saħansitra hażiz; u ma jistgħux jgħammru fihom nies. Hemm kien hemm il-kêina u l-kamra tal-ikel, u kmâmar oħrajn battâla. Taht il-knisja sew kien hemm sâla kbira, battâla wkoll, mudlâma, u kienu jġhîdu li taht l-art, ġewwa fiha, kien hemm qassis midfûn, li

kienu qatlûh it-Torok. Taht il-kmâmar tal-qassisin kien hemm żewġ klassijiet, tiegħi u ta' Saghîd, faċċata tax-xemx, u quddiemhom biha kbira, jew għalqa mballta, b'siġra tat-tût f'nofsha. Ahna s-surmastrijiet għall-ewwel konna norqdu f'kamra waħda, fûq, imma wara ż-żewġ Gharab maru f'kamra oħra għaliehomm, kif kien xieraq, u kif kont nixtieq jien. Il-knisja kienet kbajra, b'żewġ kanpnari qosra, bi tliet qniepen. Il-qanpiena ż-zgħira tindaqq għal quddies u għall-iskôla; il-fostanija għall-"Angelus", u l-kbira tindaqq biss fil-ghejjieda. Il-knisja għandha l-faċċata tagħha għal ġewwa biha oħra tad-Dejr, m'hux għat-trîq, u minn barra ma fiha ebda żina. Minn ġewwa mibnija fuq is-sengħa Gotka, imma mingħajr nâvi. Ma nafx il-qjies tagħha imma nistħajjilha li hi xi daqs il-knisja tal-Erwieh tal-belt. Fqira għall-ahhar, Fiha tliet artali, il-kbir tal-ħaġar, it-tnejn l-oħra tal-ġewwied. Iz-zgħar qeghdin wiehed kull naha fil-ġnub tal-knisja, ftit 'l isfel mill-Presbiterju. Il-kbir ma fihx inkwâtru, imma warajh, fil-ġhâli, kien hemm tliet xbiehat im-sawwra fuq il-ħajt, donnhom *af-freski* wkoll; tan-nofs jûri l-Kristu mislûb, bid-Duluri, u l-Madalêna, u san Ġwann taht is-Salib; tal-lemîn it-twelid ta' Kristu, bir-rgħajja u s-Sahrîn jaghtûh qîma; u tax-xellug, Kristu mqajjem mill-mewt, jûri n-nifdjet tal-imsiemer lil san Tumâs. Il-knisja kien fiha l-bankijiet, bid-dahar, twal u wesgħin hafna. Fil-ġhamla jixbhu lil kannapejiet, minn dawk li kien hemm dâri fid-djâr tar-ħûla ta' Malta. Il-bankijiet wesgħin hafna għal bil-ġhân għax dawn innies m'hux talli hûma mġissmîn, minnhom, talli jilbsu wisq hwejjeġ

ukoll, billi s-Salt qiegħda fil-ghôli, u fiha fix-xitwa jagħmel il-bard. Ir-rġiel, barra mis-sirwâl u l-qmîs twila sal-gharqbejn, jilbsu wkoll iċ-ċiber, li jkun donnu suttâna, jinqafel b'but-tûna wahda fil-ghonq; u drâbi *ċib-rejn*, fuq xulxin: sidrija, u ġakketta, u għabaj, li jkun donnu kapott. Minn bdiel il-għabaj, fix-xitwa, hafna rġiel jilbsu l-farwa li hija bħal għabaj, miksija bil-ġild tal-ħrief bis-sûf b'kollox, minn barra. Wieħed jista' jaħseb b'dawk il-hwejjeġ kollha fuqhom kemm isiru hoxnin. In-nisa wkoll jilbsu qatiegħ hwejjeġ u djul bil-kurkâr, u ġlekk bħal tar-rġiel, imma oħxon xi tliett iswâba', għax ikun infurrat bis-sûf.

Dehra ta' biċċa oħra mis-Salt, li tkompli ma'ta' qabel. Fuq il-ġebel tidher il-herba tal-Qalgħa, u fix-aellug tar-ritratt jidhru żewġ toroq u f'nofshom il-knisja Latina.



Qassisîn, is-Salt ikun hemm aktarx tnejn (meta kont hemm jien, barra mill-kurât, kien hemm ukoll Dun Ġiuseppe Longo) u ġie li jkun hemm wiehed wahdu, li jġib il-halla minn għand il-Patrijarka ta' Ġerusalêm li jqaddes żewġ quddisiet nhar ta' Hadd, biex in-nies tal-Paroċċa jilhqqu jisim-ghu kollha. Hemm m'hux bħal Malta, li l-kappillân ġie li jdum f'Parroċċa wahda għoxrin jew tletin sena. Il-kurat, fit-Transġordânja, kull sena, jew sentejn, u drabi anqas minn sena, ikollu jtibiddel. Dan jġri għax tinqala' xi tilwima bejnu u bejn in-nies tat-tajfa (kif jgħidulha huma l-Par-

roċċa) jew qasma minnha, u jiktbu lil Patrijarka u jhedduh li jekk ma jbidlux, jaqalbu Ortodossi jew Protestanti. Għal hekk, bil-qalb jew fuq il-qalb, ikollu jnehħih.

Kull nhar ta' Hadd, fil-knisja tas-Salt, ikun hemm quddiesja kbira, fit-tmienja u nofs. Fis-sebġha u nofs idoqq l-ewwel u fit-tmienja jdoqq l-aħhar. Ma'tûl dal-hin ikun hemm qassis qiegħed fil-knisja jqârur. Barra, hada l-bieb tal-knisja jkun hemm ruxxmâta tfâl jilgħabu u xi rġiel jithad-dtu. Malli jdoqq l-aħhar, wiehed mis-surmastrijiet tal-iskôla jċapċap idejh u t-tfal jieqfu f'żewġ saffi u jdah-halhom il-knisja. Fil-knisja, iż-żgħâr joqogħdu bil-qegħda fuq hasira fl-art,

u l-kbajrin warajhom, fuq il-bankijiet. Jidhlu l-knisja wkoll il-bniet, imsehbîn mir-raħbiet Għarab tal-"Wardija" (tar-Rużârju) u joqogħdu bhas-subjien. Malli kull hadd ikun fi mkien, jibda l-Uffiċċju tal-Madonna (huma jgħidulu *Fard il-Għadra*). Jgħiduh kollu bil-Għarbi, u l-Innijiet jgħannuhom il-koll f'daqqa. Jgħajtu kemm għandhom saħha, kull wiehed irid jisboq lil siehbu bil-ghajjât.

Fit-tmienja u nofs johroġ il-kurât bl-*asperges* u jroxx in-nies bl-ilma mbierek; u jkollu miegħu żewġ subjien lebsîn suttâna ħamra u rukkett

abjad. Wara l-*asperges* jilbes il-pjaneta u jibda l-quddiesa, waqt li wiehed mis-subjien jaqra t-tifsir tal-quddiesa bil-Gharbi, kelma b'kelma bhal qassis, u kull hadd iwiegeb bil-Gharbi wkoll. Il-Palestina kollha, u t-Transgordanja wkoll hemm id-drawwa sabiha li waqt il-quddiesa, nhar ta' Hadd, wiehed mis-subjien li jghinu 'l qassis, jaqra l-Epistola bil-Gharbi. Qabel il-kredu, il-qassis jaqla' l-pjaneta u jqeghedha fuq l-artal; u jaqbad il-Ktieb tal-Evanghelju u jinzel it-targiet u jdûr lejn in-nies. Irodd issalib u jaqra l-Evanghelju ta' dak

U anqas it-tfal tal-iskola ma jigu l-koll.

F'dawn l-artijiet l-iskola tkun dejjem ma' genb id-Dejr. Fis-Salt l-iskola tal-bniet qeghda fid-Dejr tar-Rahbiet tal-"Wardija", u huma jiehdû hsieb ijghallmuhom ukoll. Lis-subjien jghallmuhom is-surmastrijiet pajzana, kif semmejna fuq. Kull jum fis-sebgha ta' fil-ghodu t-tfal ikollhom il-quddiesa, u fit-tmienja tibda l-iskola li tibqa' sejra sa nofs inhâr. Imbaghad targa', mis-saghtejn sal-erbgha. Fl-erbgha jmorru l-knisja, jghidu r-Ruzarju u t-talb ta' fil-



Nisa tat-Transgordanja, bil-hwojjeġ tagghom hoxxin, infurrâti bis-sûf. Quddiem il-Misilmin jghattu wkoll wiċċhom, imma quddiem il-"huri" Nisrani, ma hemm ghal fejn.

innar bil-Guardol. Wara jghid erba' keimiet bhala tifsir ta' dak li jkun qara, u jarga' jitla' fuq l-artal, u jilbes il-pjaneta u, jtemm il-quddiesa. Wara l-quddiesa kull hadd imur lejn id-dar.

Wara nofs inhâr, nhar ta' Hadd ukoll, ghal habta tas-saghtejn, fil-knisja jkun hemm it-talb. L-ewwel ir-Ruzarju (huma jghidulu l-*Misbha*), imbaghad ftit ta' tiffir 'l Alla, bil-Gharbi, u fl-ahhar tinghata l-Baraka. Wara l-Baraka, ftit ghana iehor u barra. Nies ghat-talb ta' wara nofs inhâr, ftit ikun hemm, ghajr it-tfal tal-iskola u r-Rahbiet tal-"Wardija".

gnaxja, u jmorru d-dar. Fl-iskejjel jitghallmu l-aktar ilsien Gharbi; l-Ingliz jitghallmu tajjeb ukoll. Jitghallmu l-aritmetka, u l-kbar Algebra u Geometrija wkoll; Storja u Geografija, u m'ghandniex xi nghidu, Taghlîm Nisrani qisu kull jum. Imma t-tfal tal-Insara wkoll, meta jitfarfru aktarx li jmorru l-iskola tal-Gvern, ghax hemm jitghallmu aktar u ahjâr, ghal kemm aktarx jihzienu, ghax jaghmluha maż-zghazagh Misilmin, li aktarx dejjem ikunu ta' ghadiet imhassra.

ELSIE.

(Baqa' ghal harġa oħra.)